

6 ta' Novembru, 1959

Imħallfin:—

Is-S.T.O. Prof. A.J. Mamo, O.B.E., Q.C., B.A., LL.D.,
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. A.V. Camilleri, B.Litt., LL.D.

Giuseppe Gerada

versus

Salvu Attard

Kontumaciċa — Azzjoni Redibitorja — Vizzji Okkult —
Art. 1474 u 1475 tal-Kodiċi Ċivili.

Għalkemm il-konvenut jibqa' kontumaci, dan ma jagħtix lok għall-preżunzjoni tal-abbandun tal-lit', għad-dijett ta' eċċezzjonijiet legittimi, jew għal adegzjoni għad-domanda; imma, invece, għas-suppożizzjoni ta' remissjoni għall-gustizzja tat-tribunal.

Min jixtri oġġett m'ingħajr ma jagħmel eżami almenu superficiali tal-ħaġa li jixtri, u wisq anqas dak l-eżami li mill-esperjenza tiegħu soltu dejjem isir fix-xiri ta' oġġetti simili, ma jistax jinvoka l-azzjoni redibitorja b'x jinħall mix-xiri u jrodd il-ħaġa li xtara bill-venditur u jiehu lura l-flus li hallas għalha.

Il-Qorti:— Rat l-att taċ-ċitazzjoni quddiem il-Qorti tal-Kummerċ tal-Maestà Tagħha r-Regina, li bih l-attur, wara li ppremetta illi hu xtara minn għand il-konvenut hmara bil-prezz ta' £26, u din irriżultat affetta minn vizzju redibitorju; talab li tiġi rexissa l-vendita tal-istess hmara, u konsegwentement il-konvenut jiġi kundannat iħallas lilu s-somma ta' £26, bl-interessi kummerċjali minn notifikazzjoni tal-istess att taċ-ċitazzjoni, in restituzzjoni tal-prezz ġa mħallas. Bl-ispejjeż;

Omissis;

Il-konvenut baqa' kontumaci;

Rat is-sentenza ta' dik il-Qorti tad-29 ta' Mejju 1959, li biha caħdet it-talba, bl-ispejjeż, salva favur l-attur kull azzjoni oħra "si et quatenus"; wara li kkunsidrat;

Kif ġie ritenut fill-ġurisprudenza, għalkemm il-konvenut jibqa' kontumaci, dan ma jagħtix lok għall-preżunzjoni ta' abbandun tal-liti, għad-difett ta' eċċezzjonijiet legittimi, jew għal adegżjoni għad-domanda; imma, invece, għas-suppożizzjoni ta' rimessjoni għall-ġustizzja tat-tribunal;

Għalhekk ġiet ordnata perizja biex jiġi verifikat jekk il-ħmara hijiex jew le affetta minn vizzju redibitorju;

Minn dik il-perizja rriżulta li l-ħmara għandha l-vizzju li ma tistax tinqabad, għaliex toqmos għal dak li jkun b'perikolu kbir għal min jipprova jaqbadha, u kellha ż-żewġ irkobtejn minfuħa u miġġugħa, u l-għeqiesi ta' quddiem miġġugħa fuqhom it-tnejn, u f'saqajba ta' wara żewġ sforzjiet ("bone spavins") qodma, u meta tittrottja għal distanza żgħira tofroq minn wara miż-żewġ saqajn; liema vizzji u difetti huma gravi, għaliex sensibbilment inaqqsu l-valur tal-ħmara, anzi jirrenduha mhux atta għall-użu li għalih hi destinata, u kienu pre-eżistenti għall-bejgħ; imma mhumiex vizzji jew difetti okkulti, għaliex ix-xerrej, l-attur kien minnufih jinduna bihom kieku sempliċement ittrottja l-ħmara:

Wara li ppreżenta r-relazzjoni, fejn issottometta dak kollu li ġie fuq rilevat, il-perit ġie mill-attur imsejjaħ biex jiħhed, u qal li min ma jkollux esperjenza kbira tal-bhejjem ma tantx jittendi bit-tifriħ tal-ħmara, peress li din tofroq fiż-żewġ saqajn, imma min għandu esperjenza hafna mill-ewwel għandu jinduna bid-difett kif iġiegħelha tittrottja; però l-perit xehed ukoħ illi, trattandosi tal-ħmara in kwistjoni, avvolja d-difett hu fiż-żewġ saqajn — jidher aktar jekk f'waħda — wieħed jinduna bih kif din tibda tittrottja; li fil-fatt il-ħmara wriet dan id-difett kif bdiet tittrottja, u li tofroq dejjem, anki jekk tkun mistrieħa gurnata jew tnejn fl-istalla u mbgħad wieħed johroġha u jibda jittrottjaha, u tofroq fil-bidu u tibqa' tofroq anki wara li tagħmel żmien timxi. Inoltre, fil-każ, il-provi wrew

li b'dan id-diffett, apparti l-vizzju jew vizzji oħra riskontrati, jinduna mill-ewwel bihom anki wiehed li forsi jista' jghid li ma ghandux hief ftit esperjenza, jġifieri l-istess attur, kif jiġi rilevat aktar il-quddiem;

Il-Qorti taqbel li skond ir-riżultanzi tal-perizja l-vizzji ma jistgħux jiġu kunsidrati redibitorji, tali, jġifieri, li jagħtu lok għall-analoga garanzija "di diritto", li minnha l-attur, kif hu stess għal darbtejn iddikjara, idderiva l-azzjoni li eżerċita;

U difatti, skond il-liġi, il-bejgiegh hu obligat jagħmel tajjeb għad-difetti li ma jidhrux tal-ħaġa mibjugħa li jagħmluha mhix tajba għall-użu li għalhej hi ja maħsuba, jew li jnaqqsu daqshekk il-valur tagħha illi x-xerrej ma kienx jixtriha, jew kien joffri prezz iżgħar, kieku kien jaf bihom (art. 1474 Kodiċi Civili); u l-bejgiegh ma jwieġebx għad-difetti li jidhru, li x-xerrej seta' jsir jaf bihom waħdu (art. 1475 Kod. citat); "avrebbe potuto da sè stesso conoscere", kien jghid it-test taljan tal-Ordinanza VII tal-1868 (art. 1139), li għadu jiswa għall-interpretazzjoni tal-kliem adoperat fit-testi attwali;

Kwindi l-garanzija li l-venditur għandu jagħti lill-kumpratur hi ja għall-vizzji jew difetti gravi, okkulti, u preżistenti;

Il-miżura tal-gravità, u l-kriterji li fuqhom għandu wiehed joqgħod biex jaasal għal dik il-miżura, tagħtihom l-istess liġi; u huma tnejn, wiehed obbjettiv, u l-iehor subbjettiv, it-tnejn intimament kollegati u konnessi; il-kriterju obbjettiv konsistenti fl-assoluta inettitudini tal-ħaġa li sservi għall-użu li għalhej hi destinata, dak li l-kumpratur isemmi lill-venditur meta jkun għarrfu bl-użu li għalhej ikun iddestina l-ħaġa, jew dak normali u abitwali tal-ħaġa meta l-kumpratur ma jkun qal xejn u xejn ma jkun jista' jippruvah, jew fis-sempliċi diminuzzjoni ta' dak l-użu; u l-kriterju subbjettiv meħud mill-personali intenzjoni tal-kumpratur, u dan il-kriterju jikkompleta l-iehor, speċjalment meta jkun il-każ ta' sempliċi diminuzzjoni ta' użu, billi f'dak il-każ neċessarjament ikollu jiġi rikerkat jekk id-diminuzzjoni tal-użu hi ta' dik l-entità li l-kumpratur,

kieku kien jafha, jew ma kienx ikun dispost li jixtri l-haġa, jew, jekk dispost, ma kienx, iżda, joffri l-prezz patt-wit;

Fil-każ preżenti, il-ġudizzju tal-perit fuq dan il-punt hu ċar u preċiż. Il-vizzju mhux biss inaqqas l-użu, imma jirrendi, assolutament, il-ħmara inetta għall-użu tagħha; u allura l-indaġini dwar il-preżumibbli intenzjoni tal-kumpratur ma tippreżentax diffikultà. Il-vizzju hu, per konsegwenza, gravi, skond il-kriterji tal-legislatur;

Mill-perizja jirriżulta wkoll li l-vizzju kien pre-eżistenti, jiġifieri kien fil-ħmara minn qabel il-konkluzjoni tal-kuntratt; ahjar, qabel il-mument li fih il-ħmara għaddiet għar-riskju u perikolu tal-attur;

Imma l-vizzju mhux okkult, skond il-kriterju tal-legislatur. Dan ma ddeterminax il-karattri tal-vizzju moħbi, imma ddetermina l-karattri tal-vizzju apparenti, meta stabilixxa li l-venditur ma jwegibx għad-difetti li jidhru, li x-xerrej seta' jkun jaf bihom waħdu. L-oħrajn, li ma humiex taħi, huma okkulti. Il-legislatur, bl-imsemmija dispożizzjoni tal-liġi, ta żewġ karattri distinti, wieħed konsistenti fil-apparenza esterjuri u manifesta tal-vizzju, u l-ieħor fil-possibbiltà li fiha l-kumpratur ikun jinsab li jsir jaf bihom jekk ikun eżamina l-haġa bid-diligenza okkorrenti; jiġifieri, biex vizzju jkun apparenti, mhux neċessarju li jkun jidher esterjorment b'mod hekk evidenti u apert li immedjatament jikkolpixxi lil dak li jkun, imma hu biżżejjed li jkun jista' jiġi konoxxut wara ċertu eżami;

Il-legislatur, kwindi, implicitament jimponi lill-kumpratur l-obligu li jivverifika l-istat u l-kondizzjoni tal-haġa, taħt il-piena li ma jkunx jista' mbgħad jissolleva ebda reklam għall-vizzji apparenti li minnhom il-haġa tkun affetta; u din il-verifika għandu jagħmilha bid-diligenza konsweta li juża l-"bonus pater familias", u mingħajr distinzjoni jekk il-verifika tippreżentax fil-fatt diffikultajiet kbar jew żgħar, billi l-liġi, meta ġġieghel tiddependi l-apparenza tal-vizzju miċ-ċirkustanza li l-kumpratur seta' jinduna bih, ma tibbada bl-ebda mod la għall-mezzi li bihom għandu jinqeda, u lanqas għall-oġġetti magħgħuri jew minuri li jkollu

bżonn jissupera, naturalment sakemm il-konvoxxenza tal-vizzju ma tkunx tipprezenta diffikultà tali li, non ostanti l-eżercizzju tal-imsemmija diligenza, il-vizzju ma jkunx jista' jigi skopert; u jekk ix-xerrej ma jkunx kapaċi jivverifika hu personalment il-ħaġa, għall-inesperjenza jew imperizja tiegħu, għandu f'dan il-każ jisserva jew jassisti ruħu minn persuna Prattika u esperta; u jekk ma jagħmelx hekk, ma jkunx jista' jgħid li adempixxa dan l-obbligu tiegħu. I-għaliex dan hu wieħed mill-każi li fihom għandha tigi applikata r-regola "imperitia culpa adnumeratur", sakemm, naturalment, dan jigi ntiz in relazzjoni għal dak tal-ordinarja u konsweta diligenza ta' ezami li aktar il-fuq giet aċċennata; għaliex il-ligi ma tezigix xogħol li mhux soltu jsir, ezami diffiċli u komplikat, provi tekniċi, esperimenti twal, imma almenu ezami pjù o meno akkurat ta' bniedem Prattiku;

Dan jgħiduh il-maġġuranza tal-kittieba li kkommentaw id-dispożizzjonijiet analogi tal-Kodiċi Ċivili Taljan u Franciż, li jaqblu kelma b'kelma mad-dispożizzjonijiet fuq riferiti tal-Kodiċi Tagħna, u kwindi dak li huma kitba jiswa għall-interpretazzjoni tad-dispożizzjonijiet tal-ligi tagħna, b'eċċezzjoni żgħira, bħal, per eżempju, Vidari;

U difatti, Pacifici Mazzoni jgħid:— "Il venditore non è garante dei vizi e difetti apparenti, dei vizi cioè e dei difetti che il compratore avrebbe potuto da sè stesso conoscere con attento esame della cosa che comprava; se non li conobbe, imputi a sè di essere malaccorto contraente, o di aver contrattato da solo quando non era sufficientemente esperto" (Vol. V, pag. 82);

Laurent jgħid illi l-kliem tal-ligi "li x-xerrej seta' jkun jaf bihom waħdu" ma jfissrux li hu neċessarju li jikkolpixxu l-għajn, imma li l-kumpratur għandu jeżamina l-ħaġa u jivverifikaha, u jekk ma jipproċedix għall-verifika ma jkunx jista' jsostni li ma kienx jaf bil-vizzju, għaliex wieħed ikun jista' jirrispondi bil-ligi illi hu seta' waħdu jkun jaf bihom; u jekk ma jagħmelx l-eżami u l-verifika, għandu jissaporti l-konsegwenzi tal-proprja negligenza, u l-ligi ma tidistingwix jekk il-verifika hix pjù o meno diffiċli. Jekk il-kumpratur seta' jikkonoxxi d-difett bil-veri-

fika tal-haġa, ma ghandux dritt għall-garanzija (Vol. 24, pag. 212);

Tartufari jikteb:— “Che se egli (ix-xerrej) per inesperienza o imperizia non fosse in grado di verificare la cosa personalmente o da sè, dovrebbe in ciò farsi supplire od assistere da persona pratica o esperta; senza di che, il suo obbligo non potrebbe di certo ritenersi adempiuto” (Cod. di Comm., Vol. III, pag. 391);

Baudry-Lacantinerie u Saignat jiktbu:— “Poco importa anche che la scoperta del vizio offra qualche difficoltà; la semplice possibilità di scoprirlo basta perchè non sia occulto. Noi crediamo, anzi, che l'inabilità e inesperienza del compratore non permettono di considerare come occulto, rispetto a lui, un vizio che una persona più competente avrebbe avvertito; chi non ha le cognizioni necessarie per stimare la cosa che vuole comprare, deve domandare il concorso di persona capace di farlo. Cosicché nel comprare una cosa deve, se non conosce egli stesso la costruzione, ricorrere ai consigli di un architetto; ma non potrà invocare la sua inabilità, la sua ignoranza, per far sciogliere la vendita per vizi o difetti che egli non ha visti, ma che niente nascondeva. Tanto vale fare della cosa un esame superficiale, quanto farlo da solo quando non si è capaci” (Della Vendita e della Permuta, pag. 439). U dan kien il-parir ta' Pothier, li, meta kiteb illi l-kumpratur hu tenut jeżamina l-haġa qabel jixtriha, agġunga “u jekk ma jifhemx fiha għandu jgħieghel li tigi eżaminata minn wiehed li jifhem fiha” (Vente, n. 207);

U anki Troplong wera li hu ta' l-istess parir, meta pprospetta l-kaz ta' kwadru ta' pittur divers minn dak li tiegħu jgħib il-firma bħala vizzju redibitorju, u qal illi dik il-kwalità pjù o meno prezzjuża li jagħtu lill-kwadru l-isem u l-ingenju tal-artista mhix kwalità okkulta, għaliex il-konoxxiture jindunaw aġevolment; huma jiddistingwu l-manjiera tal-pittur; huma għandhom dati pożittivi biex jikklassifikaw l-iskejjel; kieku, kwindi, il-kumpratur irrikorra għalihom seta' jevita l-iżball ċirka l-meritu tal-haġa (Della Vendita, pag. 388). Dan intqal biss biex tigi murija l-cpinjoni ta' Troplong dwar in-nuqqas ta' diligenza da parti tal-

kumpratur inespert li ma jirrikorrix għal min ikun jifhem fil-eżami tal-haġa, u ċertament mhux biex jingħad li kwadru li mhux l-opra tal-awtur li tiegħu jgħib l-isem għandu jiġi kunsidrat affett minn vizzju jew difett, imma jkun inveċi jsofri minn xi kwalità li l-venditur bħala segola mhux responsabbli għaliha, blief meta, jew minhabba n-natura tal-haġa, jew b'konvenzjoni espressa jew taċita, tkun sostanzjali (Pacifi Mazzoni, pag. 83);

Dan kollu ntqal fit tul għax l-attur donnu jahseb, kif deher li wera li jahseb fil-imsemmija nota tiegħu, illi l-awturi ma jirrikjedux, kif hu sottometta, li x-xerrej għandu jgabbad espert, naturalment, kif jgħidu l-kittieba fuq ċitati, f'ċerti każijiet u kunsidrata x-xorta tal-haġa; u l-attur iċċita wkoll xi sentenzi tat-tribunali tagħna, xi whud bażati fuq sentenzi ta' Qrati Taljani. Jekk wiehed ifittex fil-gurisprudenza estera, taljana u franċiża, isib sentenzi f'sens u f'iehor, jiġifieri x'uhud li rritentew illi l-venditur mhux tenut għall-garanzija meta l-vizzju seta' jiġi konnoxut kieku x-xerrej inespert ma kkuntrattax wahdu, u oħrajn li jidhru li jammettu li l-vizzju hu okkult għall-kumpratur li jkunu jonqsulu konjizzjonijiet tekniċi biex jikkonnoxxieh. Anki fil-gurisprudenza tagħna hemm xi sentenzi f'dan is-sens, bażati fuq dawk is-sentenzi tat-tribunali taljani, fosthom xi tnejn mis-sentenzi li ġew ċitati, għaliex l-oħrajn ma jagħmlux preċiżament għall-każ, jew huma konformi għall-opinjoni prevalenti, billi mill-eżami tal-gurisprudenza tagħna wiehed jista' jirrikava illi l-idea prevalenti hi dik li, meta biex wiehed jasal biex jinduna bil-vizzju jkun hemm bżonn ta' għajn ta' espert, hemm il-vizzju anki jekk l-espert ma giex imfittex, imma meta l-kumpratur inespert ma jkunx lanqas naqas għad-diligenza ordinarja li jsejjeħ persuna esperta, ikun rikjest xi esperiment prattiku komplikat jew twil, jew ikun diffiċli anki għall-istess espert li jinduna bil-vizzju. U dan hu konformi għal dak li ntqal, għaliex, kif ġa gie aċċennat, dak li ntqal ċirka d-diffikultajiet li jopponu ruħhom għall-konnoxxenza tal-vizzju għandu jiġi korrelatat ma' dik l-ordinarja u konsweta diligenza ta' eżami li giet fuq indikata. Jekk dawk id-diffikultajiet ikunu tali illi, non ostante l-użu ta' dik id-diligenza anki fit-tfittxija ta' persuna prattika, ma jistgħux jiġu skoperti, kif, per eżempju, vizzju li jirrizulta wara

anki analisi kimika, vizzju relattiv għall-mekkanizmu li jirrikjedi esperimenti tekniċi ta' durata twila, ma għandhomx jiġu kunsidrati bħala apparenti;

Imma fil-każ prezenti għandna mhux biss li persuna Prattika setgħet mill-ewwel daqqa ta' għajn tinduna bid-difett li kellha l-ħmara (u dan jirriżulta mill-verbal tal-eżami li l-espert għamel tal-ħmara, billi jingħad li rriżulta mill-ewwel li l-ħmara għandha vizzju li ma tistax tingqabad għaliex "toqmos għalik, b'perikolu kbir għal min jipprova jaqbadha", u li meta giet ittrottjata għal distanza żgħira bdiet tofroq minn wara mit-tnejn), imma għandna wkoll il-prova li l-attur ma eżaminahix, lanqas superfiċjalment, meta kkorda fha, u dan jirriżulta mill-istess depożizzjoni tiegħu, billi hu xehed hekk:— "Meta mort biex nixtri l-ħmara..... Wara dan, aħna ftehemna li huwa jbegħli l-ħmara bil-prezz ta' £26, bil-patt ta' qawwiya u shieħa..... Jiena ma osservajtx jekk il-ħmara kienetx miexja sewwa jew le, peress li jiena oġġad fuq il-patt li tagħni l-konvenut". Mill-istess depożizzjoni tal-attur wieheđ jirrikava wkoll xi haġa aktar, u oġġo illi, kieku eżamina l-ħmara, billi jgħiegħelha sempliċement tittrottja — haġa li kull hadd jagħmel meta jixtri bhima bħal dik — kien mill-ewwel, b'għajnejh biss, mingħajr il-bżonn tal-assistenza ta' hadd, jinduna bid-difett, l-għaliex l-għada, kif ittrottjaha daqsxejn, hu mill-ewwel induna bid-difett, u baġat jgħid lill-konvenut biex jehodha lura. Hu difatti xehed ukoll f'dan is-sens:— "Wasalt Hal-Qormi..... però din mill-ewwel bdiet tofroq minn wara..... biex jerga' jehodha lura";

Il-vizzju, kwindi, ma hux okkult; għaliex kien jidher b'mod illi l-istess attur seta' jsir jaf bih waħdu ("da sè stesso"), u għal difetti apparenti bħal dawn ma hemmx il-garanzija "di diritto" li minnha unikament l-attur idderiva, u fuqha biss ibbaża. l-azzjoni li eżerċita; u jekk hu għandu xi azzjoni oħra derivanti mill-garanzija konvenzjonali, allura jaġixxi in forza ta' dik il-garanzija u jeżerċita l-azzjoni analoga, għaliex din ma tistax tiġi kunsidrata f'dan il-ġudizzju, billi din il-garanzija ma tistax tiġi konfuza mal-oħra, u l-azzjonijiet relattivi għandhom regoli differenti;

L-attur, fix-xhieda tiegħu, donnu deher li ried ukoll jagħti ad intendere l l-konvenut ipprova jingannah, billi xehed ukoll li l-konvenut żamm il-ħmara marbuta, u li meta hu raha marbuta l-konvenut qallu li kienet qegħda marbuta minħabba l-mogħoż, biex ma toqtollux xi waħda; imma jekk jippretend li f'dan jara atti frawdolenti da parti tal-konvenut, biex jingannah, f'liema każ ċertament tittiehed in konsiderazzjoni l-injoranza u l-inesperjenza tal-konvenut, dan ma jgħibx għall-azzjoni redibitorja eżerċitata mill-attur, imma għall-azzjoni tan-nullità per dolo, li hija wkoll għandha regoli wisq differenti;

Rat in-nota tal-appell tal-attur, u l-petizzjoni tiegħu, li biha talab illi s-sentenza appellata tiġi revokata, u konsegwentement jiġu milqugħa t-talbiet tiegħu; bl-ispejjeż taż-żewġ istanzi kontra l-konvenut;

Omissis;

Ikkunsidrat;

Kif sewwa qalet l-Ewwel Qorti, l-attur fil-każ preżenti ma għamelx, qabel xtara l-ħmara, lanqas eżami superfiċjali, wisq anqas dak l-eżami illi, kif qal il-perit, mill-esperjenza tiegħu soltu dejjem isir qabel ix-xiri ta' bhejjem. Fil-każ preżenti, id-difett jidher li kien tant kbir u ovvju li, kieku l-attur għamel l-anqas attenzjoni u eżami, kien jinduna bih anki mingħajr ebda assistenza ta' esperti. Infatti, l-ghada stess, mill-ewwel darba nett li saqba u hares lejha, hu waħdu, bla għajnuna ta' hadd, induna bid-difett;

Għal din ir-raġuni, u mingħajr ma l-Qorti tidhol fi kwistjonijiet oħra diskussi fis-sentenza appellata, din il-Qorti tiċhad l-appell u tikkonferma s-sentenza appellata; bl-ispejjeż kontra l-attur.